

రాగం :  
రచన :

తాళం :

గానం :  
సంగీతం :

## 173. తెలుగుతల్లి

ప || మా తెలుగు తల్లికి మల్లెపూదండ  
మా కన్నతల్లికి మంగళారతులు  
కడుపులో బంగారు కనుచూపులో కరుణ  
చిరునవ్వులో సిరులు దొరలించు మా తల్లి

|| తెలుగుతల్లి ||

చ || 1 గలగలా గోదారి కదలి పోతుంటేను  
బిరబిరా కృష్ణమ్మ పరుగులిడుతుంటేను  
బంగారు పంటలే పండుతాయి  
మురిపాల ముత్యాలు దొలలుతాయి

|| తెలుగుతల్లి ||

చ || 2 అమరావతీ నగర అపురూప శిల్పాలు  
త్యాగయ్య గొంతులో తారాడు నాదాలు  
తిక్కయ్య కలముతో తియ్యందనాలు  
నిత్యమై, నిఖిలమై నిలిచియుండేదాక

|| తెలుగుతల్లి ||

చ || 3 రుద్రమ్మ భుజశక్తి, మల్లమ్మ పతిభక్తి  
తిమ్మరుసు ధీయుక్తి, కృష్ణరాయల కీర్తి  
మా చెవుల రింగుమని మారుమోగేదాక  
నీ ఆటలే ఆడుతాం - నీ పాటలే పాడుతాం

జై తెలుగు తల్లి! జై తెలుగు తల్లి! జై తెలుగు తల్లి!

|| తెలుగుతల్లి ||